

СЯЛЯНСКАЯ

НІВА

Няхай жыве Беларускі Народ!

Адрэс Рэдакцыі і Адміністрацыі:
ВІЛЬНЯ, ЗАВАЛЬНАЯ 6. (Wilno, Zawalna 6).
Рэдакцыя адчынена штодня ад 9 да 3 га-
дзіны апрача свята.
Рэдактар прымае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.
Для заграшчых удзяа даражэй.

Аплата надрукавання залежыць ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

Патрэба крэдыту.

У цяперашнім капіталістычным ладзе ўсё гаспадарчае жыццё пачынае апраца на банках і капіталах. Банковыя капіталы забіраюць у свае рукі амаль-што большасць вытворства і звароту гаспадарчага добра. Гэтыя капіталы адгрываюць сваю ролю праз пасярэдніцтва інстытуцыі—крэдыту, ці інакш паверу. Павер ёсць адным з дзейнічаў, які пазваляе выкарыстаць прыродныя багаты і сілы прыроды, а таксама прытарнаваць людскую працу. Калі ходзе аб прамысловае вытворства і гандаль, а на т і буйнае земляробства, дык яны ўжо даўно карыстаюцца з дабрадзейства паверу. Інакш справа з дробным земляробствам. Дробныя земляробы—сяляне, а асабліва ў нас на Беларусі, яшчэ вельмі мала карысталіся дагэтуль з крэдыту, хоць ад часу скасавання прыгону ўжо патрабавалі яго. Селяніну немагчыма было дастаць крэдыту, бо банкі, якія распарадзіліся грашмыма, не хацелі мець спраў з дробнымі земляробамі, а памагалі толькі фабрыкантам і абшарнікам, атрымліваючы пры гэтым высокія прыбыткі. Толькі пад канец апошняга стагоддзя пачалі ўзнікаць і пашыраць думкі аб стварэнні крэдыту для бяднейшых класаў жыхарства. Гэтыя думкі скоро знайшлі шмат староннікаў сярод грамадскіх палітычных дзеячаў і затым пачалі рэалізавацца. Рэалізацыя пайшла даволі шпаркім крокам у перад і абняла г. зв. коопэратыўны рух. Праз коопэрацыю бяднейшыя класы пачалі дабівацца крэдыту для сябе.

Беларускае сялянства, што апынулася пад Польшчай, нязвычайна востра адчувае недахват гатоўкі і наагул варстату працы, і затым крэдыт ёсць надта яму патрэбны. Крэдыт патрэбны і на адбудову знішчаных вайной гаспадарак і на закуп жывога і мёртвага інвентара і на навозы і г. д. Іотну-ючы ў Польшчы крэдытныя ўстановы дагэтуль зусім не звярталі ўвагі на патрэбы нашага сялянства, памагалі толькі абшарнікам, шляхце і асаднікам. Селянін наш і тут астаўся пакрыўджаным. Ня маючы сваёй дзяржавы і сваёй цэнтральнай павернай касы, мы ня можам нічога адразу стварыць, каб можна было задаволіць усе патрэбы нашага сялянства ў крэдыце. Пытаньне аб крэдыце можам развязаць толькі паступова праз г. зв. коопэрацыю. Трэба, каб усе наша грамадзянства аддало ўсё, што можа аддаць, каб стварыць сваю цэнтральную крэдытную ўстанову, якая можа прыйсці на помач тым, якія найбольш у даную часіну патрабуюць крэдыту. Толькі такой дарогай праз супольную акцыю ўсяго грамадзянства, праз масовыя запісы ў сябры сваёй крэдытавай—цэнтральнай установы, можна паступова тварыць банковы капітал,

Пісьмо маршалка Сойму Ратая.

Маршалак Сойму Ратай апрацаваў пісьмо, якое мае быць адказам на пісьмо старшыні рады міністраў марш. Пілсудскага ў справе адхілення прас Сойм дэкрэтаў. Празвядзена Рэчышаспалітай адносна прэсы. Тэкст гэтага пісьма яшчэ не агалошаны.

Пісьмо марш. Ратая складаецца з трох пунктаў.

У першым марш. Ратай сцвярджае, што пастанова Сойму ў справе адхілення дэкрэтаў

Празвядзена Рэчышаспалітай аб прэсе, зроблена згодна з установай, і інтэрвенцыя Сэнату не абавязкова патрэбна.

У другім адзначае, што першая ўстава аб прэсе ў с. г. была адкінута праз Сойм і Сэнат аднак-жа гэта не павінна быць працэдэнсам.

Урэшце ў трэцім пункце сцвярджае, што пастанова Сойму ад 19-га верасня с. г.—дака-нава згодна з канстытуцыйнай і рэгулямінам і афіцыйна пададзена ўраду дзеля выканання.

Проці прэсавага дэкрэта.

Як ведама, ня гледзячы на скасаванне Соймам прэсавага дэкрэта, гэты дэкрэт і далей абавязвае. У сувязі з гэтым 29 верасня адбы-лося паседжаньне ўправы варшаўскага сьміды-

кату журналістх, на якім аднагалосна паста-ноўлена выказаць глыбокі жалі з тае прычыны, што ўрад адцягвае выкананьне пастанавы Сой-му аб скасаванні дэкрэта.

Праца сабраньня Лігі Народаў закончылася.

27-га верасня с. г. а гадзіне 13-ай стар-шыня Квані закрыў VIII сабраньне Лігі Наро-даў. У сваёй канцавой прамове ён падкрэсліў, што сёлетняе праца Лігі ўва ўсіх справах ад-значылася вялікай жывасцю і паспехам. Спра-ва падгатоўкі міжнароднай канфэрэнцыі раз-ружэньня знайшла на гэтай сесіі вялікае і шчы-

рае падтрыманьне. Усе аказваюць вялікую ах-воту спынення шалёнай дзікасьці, якой зьяў-ляецца сучасная вайна. Заканчваючы сваю пра-мову Квані кажа: „Не далёка тая гадзіна, калі будзем магчы збіраць плады пасеянага зерня“. Словы яго сабраньне прыняло бурнымі во-плескамі.

Савецкая палітыка.

Парыжская прэса, абгаварваючы новую ноту савецкага пасла Ракоўскага ў справе апошніх прапавыкаў савецкіх, сцвярджае перш-на-перш факт, што справа звароту старых даўгоў расей-скіх і справа прызнання для Расей крэдытаў, у гэтай ноце цесна звязаны між сабой. Павод-ле газет—прапавыкі савецкія не задаволяць ані-тых, хто мае расейскую рэнту, ані прамыслоў-цаў, якія, як піша „Echo de Paris“, перад тым, як увераць у цуц савецкага рынку,—прыпом-

няць сабе нешчаслівыя спробы Англіі. „Matin“ піша, што Саветы толькі падкрэсьлілі сваю дву-асобасць і выказалі яшчэ ясьней ахвоту да шантажу.

Агенцыя Гаваса даносіць, што прапавыкі, высунутыя Саветамі, у хуткім часе будуць раз-глядацца французскай дэлегацыяй на канфэрэн-цыі ў справе французскіх даўгоў. Тэрмін пасе-джаньня французскай дэлегацыі яшчэ ня вы-значаны.

Адазваньне савецкага пасла Ракоўскага з Парыжа.

Агенства „Экономіквэ эт Фінансіэрс“ давед-ваецца з Масквы праз Рым, што адазваньне Ракоўскага са становішча амбасадара савецкага ў Парыжы ўжо пастаноўлена аканчальна. Ада-званьне мае быць умяшчавана тым, што Ракоў-скі неправідлова інфармаваў народныя каміса-рыят замежных справаў аб перагаворах фран-цуска-савецкіх і гэтым выклікаў няўдалыя дэ-

клярацыі Літвінава і адказы Францыі, прычу-чыя тым дэкларацыям. Саветы, быццам, маюць сарваць перагаворы з Францыяй, калі тая да 1-га студзеня 1928 г. ня прымець новых прапа-выкаў савецкіх, нядаўна даручаных у Парыжы. Маскоўскі ўрад падсувае думку—высылкі праз французскі ўрад да Масквы спецыяльнай камісіі, дзеля асабістых перагавораў з савецкім урадам.

які будзе служыць беларускаму грама-дзянству.

Пачатак у гэтай працы ўжо зроблены. З ініцыятывы Беларускага Інстытуту Гаспадаркі і Культуры ўжо апрацаваны і пры-няты статут Беларускага Коопэратыўнага Земляробска-Прамысловага Банку. Абавяз-кам кожнага шчырага Беларуса павінна быць ахвота стацца сябрам свайго банку і сваім, хоць невялікім, паем прычыніцца да помачы нашаму гаротнаму і сялянству, і рамеснікам, і работнікам, каб даць ім варстат працы, каб па магчымасці, хоць часткова, вызваляць іх з безработцы і галіты.

Маючы на ўвазе гэтыя сьвятыя мэты паляпшэньня долі найбольш пакрыўджаных Беларусаў, усе мы павінны натушыцца, зьберагчы хоць невялікую суму грошай

і аддаць іх у Беларускі Земляробска-Пра-мысловы Банк, ці то ў форме пая, ці ў форме ўкладу на той ці іншы рахунак. Усе гэтыя грошы будуць маемасьцю таго, хто іх улажыў, будуць сьцерагчыся лепш, чым-ся іх можа ўсперагчы сам гаспадар, і апрача таго, на карысьць гаспадара, яны будуць яшчэ прыносіць процанты. Адначас-на з гэтым уложаньня грошы будуць пры-носіць карысьць і тым, якія будуць іх браць на тыя ці іншыя патрэбы.

Дык вось, як бачым, Беларускі Банк будзе прыносіць карысьць, як адным так і другім, і будзе адначасна адбудоўваць нашу Бацькаўшчыну, падымаць яе ўсё вы-шэй і вышэй, аж пакуль ня стане яна роў-най у сям'і вольных народаў.

Адам Більдзюкевіч.

3 жыцця Польшчы.

Пазыкі заграначнай ня будзе.

Як пішудь з Варшавы, перагаворы ў спрэ-
ве пазыкі грошаў заграначай не далі пажала-
ных рэзультатаў, быццам дзеля розніцы эмі-
сійнага курсу.

З гэтага відаць, што Амерыка ня верыць
Польшчы і затым ня хоча ёй пажычаць грошы.

Зьмены на становішчы міністра асьветы(?).

У сфэрах збліжаных да ўраду разайшліся
пагалоскі, быццам у хуткім часе наступіць зьме-
на на становішчы міністра асьветы. Д-р До-
бруцкі меў-бы заняць становішча Станіславаў-
скага ваяводы.

За магчымасьцю гэтых зьмен гаварыў-
бы фант каэфэрэнцыі, якая адбылася між прэм'е-
рам і міністрам Добруцкім, а гэтак сама напад
„Głosu Prawdy“ на міністра асьветы.

Праца чад пантам аб ненападаьні.

Міністэрства замежных справаў паведам-
ляе, што апошнія перагаворы камісара замеж-
ных справаў Чычэрына з паслом Паткам давалі
да ўгадзеньня некаторых пунктаў справы аб
ненападзеньні. Пасол Патэк выехаў на Каўкас,
а як вернецца ў Маскву, ізноў у гэтай справе
пачнуцца перагаворы.

Тэлефанічная камунікацыя з Саветамі.

Дня 27-га верасьня с. г. міністар Медзін-
скі прыняў на аўдыенцыі дэлегатаў нар. каміс.
пошты і тэлеграфу ССРР. Бачарова, Шафра-
ноўскага і Мэдэнова, якія прыехалі ў Варшаву
з мэтай аканчальнага паразуменьня ў справе
безасярэдняй тэлефанічнай камунікацыі паміж
некаторымі месцамі ССРР і Польшчай.

ГРАМАДЗЯНЕ, паманжце украінскім сялянам!

У пачатку верасьня с. г. на Украінскіх
Землях пад Польшчай здарылася страшэнная
катастрофа, якая зніштожыла зусім каля 1000
сялянскіх гаспадарак. Каля 1000 сялянскіх сем'
яў астатліся пад голым небам, галодныя і ха-
ходныя. Шмат асоб катастрофа забрала на той
сьвет. Украінскія арганізацыі і партыі арганіза-
валі адпаведныя камітэты дзеля помачы пацяр-
пелым ад катастрофы.

Беларускія сяляне і ўсё беларускае грама-
дзянства павінна, у меру магчымасьці, таксама
памагчы украінскім сялянам.

Рэдакцыя „Сялянскае Нівы“ заклікае ўсіх
прысылаць ахвяры на дапамогу Украінскаму
Народу. За кожны ваш ахвяраваны грош будзе
Украінскі Народ удзячны Беларускаму Народу.

Ахвяры прысылайце на адрэс: Вільня, За-
вальная 6—Б, Адміністрацыя „Сялянскае Нівы“.

Што дзеецца ў сьвеце?

Камуністыя проці камуністых.

Цэнтральная кантрольная камісія расейскай
камуністычнай партыі выключыла з партыі 5
сяброў: Фуртычэва, Пэргамэнта, Жураўлёва,
Новікава і Рудчэнкава, за апазыцыйную працу.

Як адзначае камісія, паседжаньні апазы-
цыйністых адбываюцца ў Маскве і далей. На
гэтых паседжаньнях абгаварваецца палітыка са-
вецкага ўраду і апрацоўваюцца апазыцыйныя
дэкларацыі.

Выключэньне 14 сяброў з компартыі.

Прэсавая управа абвешчае пастанову прэ-
зыдыума кантрольнае камісіі камуністычнае
партыі аб выключэньні 14 апазыцыйністых, з
прычыны залажэньня тайнай арганізацыі, якая
мае на мэце разам з беспартыйнымі увайсці
ў зносіны з элемэнтамі варожымі саветам.

Паўстаньне ў ССРР.

З Менску даносяць, што ў раёне блізім
эстонскай граніцы ўзьнікла сялянскае паўстань-
не. Паўстанская арганізацыя мясцілася ў вёс-
цы Кекна. Сяляне ўваружаныя карабінамі на-
палі на савецкія ўстановы. Зараз-жа прыбыла
міліцыя і войска Г. П. У. і распачалася вайна
з паўстанцамі.

Як даносяць з Рэўля, весткі гэтыя сьцьвяр-
джаюцца адгалоскамі страляніны, якая была
чутва на т па ётаране эстонскай.

Контрдэманстранцыя камуністых у Бэрліне.

Бэрлінскія камуністыя арганізуюць на
дзень 80-ай гадаўшчыны нарадзін. прэзыдэнта
Гіндэнбурга вялікую контрдэманстранцыю, да
ўдзелу ў якой зьбіваюць усіх сваіх бэрлінскіх
сяброў.

У сфэрах збліжаных да ўраду паўстаў не-
пакрой, каб не дайшло да парушэньня спакою
ў самую ўрачыстую хвілю.

Апошнія весткі падаюць, што паліцыя за-
бараніла камуністам рабіць мітынгі і паходы
ў гэты дзень.

Менскія госьці ў Празе.

Дня 14-га верасьня с. г. найвялікшы наш пяс-
няр Янка Купала прыехаў з Каралевых Вараў
(Карлсбаду) ў Прагу. Разам з ім прыехалі ў
Прагу пясняр Чарот і пісьменьнікі: Зарэцкі,
Цішка Гартны. Паэтыцкае творства Янкі Купалы
чэскім кругом знае і добра адценнае. У часе
ягонае бытнасьці ў Празе найвялікшыя чэскія
штодзёньнікі зьявіліся фатаграфіі Я. Купалы
з шырокімі прыліскамі.

Судовая кара на камуністых у Парыжы.

За антыдзяржаўную прапаганду сярод
войска, суд засудзіў дэпутатаў камуністычных
Дуцлеса і Марты на пяць гадоў вастрогу і ка-
ры на тры тысячы франкаў кожнага, а некаль-
кі іншых камуністых — на тры гады вастрогу
і па дзеве тысячы франкаў кожнага.

Замах у Белгародзе.

Як пішудь газэты з баўгарскага паграніча,
у Качаві ў гатэлю, у якім месціцца ахвіцэрскі
ялюб, учора ўвечары знайшлі дзеве бомбы.
Бомбы заўважаны былі загадзёда, і дзякуючы
гэтаму, узрыву ня было. Гэты новы замах, які
прыпісваюць мацэдовскаму рэвалюцыйнаму ка-
мітэту, выклікаў у Белгародзе вялікае ўражэньне.

Тэроры на Балканах.

Як даносяць з Белгароду на рынку ў Са-
лэніках арыштавана двух сяброў баўгарскіх ка-
мітаджы, якія мелі на мэце выкапаць некалькі
замахаў. Знашлі пры іх па адной бомбе і па
адной пькельнай машыне. Арыштаваныя пры-
зналіся, што прыбылі ў Салэнікі каб узарваць
югаславянскі кансулят, пасьля гэтага мелі па-
ехаць у Белград і ў Скопліе і ўзарваць там
грэцкі кансулят. Гэтым спосабам мелі з'арга-
нізаваць канфлікт паміж Грэцыяй і Югаславіяй.

З Афін, пішудь што яны апроч гэтага
мелі узарваць магазыны з ваеннымі прыладамі
ў Салэніках. У сувязі з гэтым граніца грэка-
баўгарская закрылася.

Цэла загубленых Сакно і Ванцэцьці пераво- зіцца ў Італію.

29-га верасьня Ванцэцьці, сястра загубле-
нага анархіста выехала караблём у Італію ра-
зам з цэлам загубленых Сакно і Ванцэцьцяга.

Манэўры літоўскага войска.

З Коўна даносяць, што 25 верасьня с. г.
між Мар'ямполем і Глітай адбыліся манэўры лі-
тоўскага войска. У манэўрах з аднаго і друго-
га боку бралі ўдзел: пяхота, конніца, цыклісты,
а гэтаксама артылерыя і аэрапланы. Стычка бы-
ла на 13 кілям. між Пренамі і Глітай.

Вальдэмарас одзе ў Бэрлін

Як піша „Бэрлінэр Тагеблет“ — літоўскі
прэм'ер міністраў Вальдэмарас одзе ў Бэрлін
каб вясці далей перагаворы з Стрээманам.

Канкардат Літвы з Ватыканам.

Дня 27 верасьня с. г. у Ватыкане карды-
нал Гаспары і прэм'ер літоўскі Вальдэмарас
падпісалі канкардат паміж Ватыканам а Літвой.

Паводка ў Швайцарыі.

Як даносяць з Бэрну, ад разьліву вады
затапілася ў Таванасе 7 асоб, у Вайдэнбургу—
3 асобы, у княжэстве Ліхтэнштэйн паводка зні-
шчыла ўвесь ураджай і зьявіла некалькі мас-
тоў. Цэлая ваколіца паміж Шаан а Шельлен-
бэргам—знаходзіцца пад вадой. Жыхары ўця-
каюць на стрэхі хат. Дзеве асобы ўтапіліся. На
ратунак ахвярам паводкі прыбылі жаўнеры.

З прычыны разьліву Рэйна перарвана вод-
ная камунікацыя паміж Шафгаўзенам і Бадэ-
нскім возерам. Вуліцы ніжняй часткі места Шаф-
гаўзена заліты вадой.

У Бухсе вада заняла ніжня павярхі дамоў.
Жыхары хароюцца на стрэхі. Адусюль чуваць
крыкі завучых на ратунак.

якуб КОЛАС.

Сымон Музыка.

Поэма.

(Працяг).

Ён ня меў нідэ нікога,
Хто-б схіліўся да яго.
Пастаяўшы хлопчык рушнёў,
Пералез знаёмы плот,
Скрыпку ўзяўшы, і патрушнёў
Упярод і ўсё ўпярод.
— Трэба, бацька, ведаць меру!
Хіба так ён вінават?
Дзе яму даць рады зьверу?
Ідзі кліч яго назад! —
Сэрца маткі ня ўтрывала:
— Хлопец з страху пабалеў,
Перапудзіўся на мала,
За даень гэты пастарэў.
— От, няхай там паскавыча;
Ня дзе дзенецца, ня ідзі:
Зьмерзьяне, сам, нябось, прысмыча;
Сядзь ты лепей і сядзі. —
Толькі-ж маці не ўсядзела,
Вышла ціхенька на двор.
— Дзе ты? — клікнула нясьмела.
Неба цёмнае бяз зор
Няпрыветна пазірала,
Цьма халодная маўчала,
Матцы кідала дакор
І папрокі ёй за тое,
Што пакрыўдзілі сына.
І за што? за так пустое —
Ці-ж ухіліўся ваўка?
Хлопца выгнаць, проціў ночы!
— Го-о, Сымон! — і ціха зноў!
І глядзяць дарэмна вочы
Па куточках між платоў;
Вышаў бацька. — Ідзі ў хату.
Ня тулійся, а то — дам!

5) Чуеш! слухаць трэба тату!
Што хаваешся ты там?
Нябось, бацьку! — Ды нічога
Ён ня бачыў і ня чуў.
А мрок-багня строга-строга
Неба, землю агарнуў.
Бацькаў гнеў даўно мінуўся.
Як ні страшыў ні гукаў,
Ды Сымонка не вярнуўся,
Слыху-голосу ня даў.

ЧАСЬЦЬ ДРУГАЯ

I

Калі вясною
Над зямлёю

Раняла сонейка праменьні,
Яно сказала ім тады:
„Лицце, промень, туды,
На баль мой выклічце стварэньні,
Удыхнеце дух ім малады,
Цяплом сагрэйдзе і каменны,
Няхай зямля на ўсе лады
Сьпявае радасьць адраджэньня,
Няхай там зьнішчыцца суцэньне,
Адбітак сьмерці і жуды“.

І косы тны
Агнаўшы,

Свайму пакорныя закону,
Ляцяць з нязмераных вышынь,
І жыватворная іх плынь
Зьняла цяжкую заслону —
Зацяты сон нямых пустынь. —
Выходзь, зямля, з свайго прыгону,
Развей ты сон і чары скіны!
І ткуць праменьні ёй карону;
З свайго падземнага амбону
Яе вячае неба сінь...

Адна палоска,
Сонца коска,

Калі пустэлі пралятала,
Сустрэла хмарку на пупі.
„Спыніся промень, не ляці:
Сагрэта ўжо зямная гала,
Мяне ты, промень, асьвятці!“
Яна ад холоду дрыжала
І нікла ў жудаснай муці.
Праменью сонца шкода стала
Прыгожай хмаркі, што ўмалыла
Ёй косы сонцам заплясці.
І ён спыніўся
І скланіўся
Перад няшчасьцем хмаркі Божай:
Яна — адна, навокал — жуд,
Пякельны холад, мрок і мут.
І кінуў промень блеск свой гожа,
Нібы стварыў ён з ёю чуд:
Зазыла хмарка так прыгожа,
Што хто ні бачыў яе тут,
Зьвясьці вачэй з яе ня можа.
Ён з ёю дзельце падарожжа.
Але завуч яго на суд.

За што? за тое,
Што сьвятло
Парушыў сонца прыказаньне
І, не дасягнуўшы зямлі,
Куды ўсе посланы былі,
Каб зьнішчыць цьмы там панаваньне
Адстаў свавольна ад сям'і,
Разьліў свавольна сваё зьяньне
У цёмры хмарчынай ральлі.
„Блукай-жа ты ў пустой далі!“
Ён быў асуджан на выгнаньне
І на баскондае блуканьне
Паміж нябесаў і зямлі.
Ноч над сьветам панавала.
Поле жудасна маўчала
І халоднай цішынёй
Няпрыветна сустрачала
Тых, хто з скрыўджанай душой
Смутах нёс свой, сваё гора

У сьвет гэты, гэту даль,
Каб расьсеяць на прасторы
Сьлёзы горкія і жалы
І ў дарозе між крыжамі
Гэты жалы ўзадаваць,
Потым песьнямі, сьлязамі
Людзям зноў яго аддаць.

Шоў Сымонка на спатканьне
Змроку, цемрадзі палёў,
У круг гора і блуканьня
Мусіць лёс яго павёў.
І ён шоў — куды? ня ведаў
Ды аб тым і ня пытаў;
Пад убогі крыжык дзедаў
Неўзаметні прыблукваў.
Тут ён толькі схамнуўся,
Стаў па трошку разважаць,
Пудка ў страсе азірнуўся —
Глуха могілкі маўчаць!
Ён прысеў на край магілы,
Скрыпку а боку палажыў
І заплакаў. — Дзедка мілы!
Ты адзін у сьвеце быў.
Да каго я прыхіляўся,
Ты адзін мяне ня гнаў
І ня крыўдзіў, не сьмяяўся
І ў нядолі памагаў.
Голуб сьвы мой! атніся,
Пашкадуй мяне, дзядок! —
Плакаў хлопчык, і ліліся
Градам сьлёзы на пясок.
Плача, бедны, прычытае,
Вуха к долу прыхіне,
Ды маўчыць зямля сырая
І ў зацятай цішыне
Прычытаваньне замірае.
Змогся хлопчык абясьцілеў,
Толькі ўскліпваў ды ўздыхаў.
Ён сьлязамі жалы свой выліў,
Смутах імі спаласкаў.
І яму так лёгка стала,

НАВІНЫ.

— **Прадвыбарчы мітынг у Горадні.** Беларускі Выбарчы Камітэт у Горадні, у нядзелю 2 кастрычніка, арганізуе прадвыбарчы мітынг. На мітынг запрошаны пасол Ф. Ярэміч і сенатар В. Багдановіч, якія маюць выступіць з прамовамі.

— **Беларускія лекцыі ў Браслаўшчыне.** У нядзелю 25-га верасня гр. К. Юхневіч—старшыня Гуртка Інстытуту ў Браславе прачытаў лекцыю ў вёсцы Дзерукі, на тэму: „Гісторыя Беларусі“. Сяляства было вельмі задаволена з лекцыі. Наступная лекцыя мае адбыцца ў Шаўлянах, на тэму аб Беларускім Інстытуте Гаспадаркі і Культуры.

— **Беларускі Народны Тэатр.** У Беларускім Народным тэатры што дзень адбываюцца рэпетыцыі пад кіраўніцтвам мастака — артыстага.

За два тыдні маюць быць апрацаваны да пастапоўкі лепшыя беларускія сцэнічныя творы, а пасля туды выежджае на правіяцыю.

— **Бібліятэка Інстытуту.** Беларускі Інстытут Гаспадаркі і Культуры прыступіў да валажэння Цэнтральнай беларускай бібліятэкі у Вільні і збірання на гэтую мэту сродкаў.

На бібліятэку ўжо прыслана з Наваградскага пав. ад гр. С. — 10 эл.

— **Беларуская мова ў Барадзеніцкім касцёле.** Віленскага Арцыбіскупа Яблжыкоўскага, які 8 і 9 верасня быў у Барадзенічах на візытацыі, адведала дэлегацыя ад барадзеніцкіх парахвіян.

Дэлегацыя прасіла Арцыбіскупа загадаць кс. Мажэйку ўжо ў увясці ў Барадзеніцкім касцёле дадатковыя набажэнствы ў беларускай мове, якія, пасля адклікання з парахвіі кс. Шутовіча, спынены кс. Мажэйкай.

Арцыбіскуп прыняў дэлегацыю вельмі прыхільна і абяцаў опоўніць просьбу, калі прынамсі чацвёртая частка барадзеніцкіх парахвіян падпіша аб гэтым заяву. Дык прыпамінаем барадзеніцкіх парахвіянам, што трэба парупіцца з подпісамі, якія збіраюць сябры дэлегацыі з Цяцерак і Шаўлянаў.

— **Прыкрае здарэнне ў капліцы мэтадыстаў.** У прошлую нядзелю ў капліцы мэтадыстаў на Троцкай вул. № 7 адарыўся прыкры выпадак.

А гадз. 12 м. 30 ў часе адправы набажэнства кс. Барташэвічам у капліцу ўвайшло некалькі падручкаў і кабет, якія сваім брыдкім заганаваннем парашкодзілі кожнаму маліцца, накінуліся на кніжкі пачалі іх нішчыць, паламалі крыж і гразілі пабіцьцем.

Калі пазвалі паліцыю, авантурнікі ўмешаліся ў натоўп малельнікаў і часткамі выйшлі з капліцы, так што паліцыі неўдалося іх затрымаць. Затое ў панядзелак арыштавалі стоража магістрату Казіміра Лаўчына, які прымаў удзел у гэтай авантуры.

— **З'езд Караімаў у Троках.** Прэзідыюм віленскай караімскай гміны з'явіўся праз п. Віленскага Ваяводу ў Міністэрства В.Р. і О.П. ў справе дазволу на арганізаванне 23 кастрычніка с. г. ў Троках агульнага З'езду Караімаў. З'езд гэты, калі толькі адбудзецца, будзе выбіраць галаву рэлігійнага з'вязку ў Польшчы — Гахана. Апрача выбараў Гахана будучы абгаварывацца культурна-асвятлавыя справы гэтай сэкцыі.

— **Паверка рэзэрвістых.** У часе ад 5 лістапада да 14 снежня с. г. на абшары Віленска-Троцкага павяту будучы адбывацца кантрольныя сабранні рэзэрвістых. Сабранні гэтыя будучы адбывацца ў пачасных пунктах для некалькіх валасцей разам:

Ад 5 да 11 лістапада ў Шумску для валасцей: Міхаліскай, Варнянскай і Шумскай.

Ад 13 да 23 лістапада ў Нова-Вілейцы для валасцей: Рэшанскай, Міцкускай і Н.-Вілейкі.

Ад 25 лістапада да 1 снежня ў Алькеніках для валасцей: Алькеніцкай, Конаўскай, Аранскай і Рудамінскай.

Ад 3 да 7 снежня ў Салечніках для валасцей: Солечніцкай і Тургельскай.

Ад 9 да 14 снежня ў Падбярэжы для валасцей: Мэйшагольскай Падбярэжскай і Неманчынскай.

— **Змена раскладу язды.** Віленская Чугуначная Дырэкцыя паведамляе, што ад 1-га кастрычніка с. г. мае наступіць змена ў раскладзе язды наступных цягнікоў пасажырскіх: Цягнік № 311 — Вільня—Ліда—Лунінец—Здалбунова, які цяпер адходзе з Вільні а г. 6 м. 15 будзе адходзіць з Вільні а г. 7 м. 00.

Цягнік № 354 — Ліда—Вільня, які цяпер адходзе з Ліды а г. 5 м. 05 і прыходзе ў Вільню а г. 7 м. 40, будзе адходзіць з Ліды а г. 4 м. 45 і прыходзіць у Вільню а г. 7 м. 25.

Цягнік № 815/818 — Варшава—Сельцы—Ліда—Вільня, які цяпер адходзе з Ліды а гадз. 9 м. 00 і прыходзе ў Вільню а г. 11 м. 25, будзе адходзіць з Ліды а г. 9 м. 20 і прыходзіць у Вільню а г. 11 м. 40.

Цягнік № 412 — Маладэчна—Вільня, які адходзе цяпер з Маладэчна а г. 2 м. 40 і прыходзе ў Вільню а г. 6 м. 05, будзе адходзіць з Маладэчна а г. 3 м. 25 і прыходзіць у Вільню а гадз. 6 м. 55.

— **Земскі ўрад Пастаўскага павету** пераносіцца з Дунавіч у Паставы. Усе інтэрасанты павінны адрэсаваць заявы і зварочвацца ў Паставы.

Абмылкі.

У папярэднім нумары ў артыкуле „Новая гаспадарка“ адарыліся карэктарскія абмылкі: у радку 22-гim замест „убытку“, трэба „прыбытку“; у 43-цім—замест „момант“ трэба „гаспадар“. У вестцы аб змесце № 6—7 „Сахі“ замест „нобы севажарт“ трэба „новы севазаврот“.

Гаспадарскі аддзел.

Чарговая апрацоўка поля.

Пры нашым малазямельлі, нізкіх ураджаях і высіленых землях, спосабы апрацоўкі зямлі доўга яшчэ будуць мець асаблівае значэнне. Які спосаб механічнага вырабу зямлі нам ужываць, каб павысіць ураджайнасць сваёй нівы—вось, што мусіць цяпер цікавіць беларускага земляроба, які ўжо асвабодзіўся ад думкі, што гаспадарыць так, як гаспадарылі яго бацькі і дзяды, ёсць згуба для яго.

Механічная апрацоўка зямлі робіцца дзеля таго, каб даць зямлі спрыяючыя ўмовы для розных працэсаў, вынікам якіх будзе падняцце пладароддзя нівы.

У нас існуе пагляд на зямлю, як на нешта мёртвае. Між тым, гэта зямелька, каля якой наш селянін гэтулькі кладзе цяжкай мазолістай працы, ня ёсць мёртвае цела, бо ў ёй адбываюцца шмат карысных для земляроба працэсаў, як хімічныя, фізічныя і іншыя, ад дзеяння якіх залежыць ураджайнасць нівы.

Практыка і навука ўсталіла, што адной сваёчаснай і правільнай апрацоўкай зямлі можна падняць ураджай да 30%. Кожная апрацоўка зямлі мусіць пераследаваць мэту, каб зямлю ператварыць у дробна-калікаваты стан. Толькі пры гэтым становішчы зямля лепш рэагуе на ўнесенае ўгнаенне і дае гаспадару надзею, што яго цяжкая праца ня згіне дарма.

Па доследам розных даследчых станцыяў, найвялікшыя ўраджаі атрымліваюцца заразжа пасля адной апрацоўкі. Чым гэта работа робіцца раней, тым лепш на гэта адклікаецца рост раслін. Гэту ворку, якая заўсёды робіцца плытка, трэба заразжа пабаранаваць і трымаць раллю ў спульхненым стане. Ад гэтае воркі найляпей нішчыцца дзікая трава—галоўны вораг селянінскіх палёў, паліпаецаца структура (будова) зямлі і лепш перапрацоўваць пажніўныя астачы.

Нашы селяне заўсёды з гэтай воркай позбягаюцца. Часцей усяго іржышча шкадуець „псаваць“ як пашу для скаціны. Але гэта паша, чаго, паўне, нашы селяне ня ведаюць, дорага нам абходзіцца, бо гэтай пашай мы кожны раз трацім ня менш як 1/3 частку наступнага ўраджаю.

Больш усяго ворку зямлі пад яравныя ў нас робяць увосень. Гэту ворку трэба рабіць на поўную глыбіню, насколькі пазваляе таўшчыня раллі, не баючыся трохи ўскінуць наверх дзікое зямлі. Паступовым паглыбленнем восенскай воркі культурныя народы Заходу паднялі ўраджайнасць сваёй зямлі настолькі, што гэтыя ўраджаі для нас здаюцца немагчымымі.

І нам, Беларусам, трэба павялічваць сваю плошчу зямлі ў глыбіню. Выараная дзікая зямля (кожны год ня больш 1/4—1/2 вяршка) ад дзеяння марозаў і іншых фактараў хутка змяняе сваю будову, колер і змяшчаецца з ворнай зямлёй.

Як-бы што яго ўзяла
І так ціхенька гайдала
І так дэнька нясло.
Вось узяўся над крыжамі
І пацнуў, пацнуў, пацнуў!
Толькі ветрык за вушамі
Ціха-ціха захадыў.
А ён далей усё нясецца,
Хмаркі гоняцца за ім
І сьмяюцца, ён сьмяецца
Сьмехам радасным такім.
А над ім сонца зьяе,
Іх цалуе, як дзяцця,
І праменьні пасылае
Сустрэчаць сваіх гасцей.
Лёгка, вольна і лагодна,
Вы на крыльях сьветлых мар,
Ён лятае так свабодна
У клубок купчастых хмар.
Але раптам стала змена:
У багнё пустых глыбін
Вурнай плыні коціць пена
І чарнее неба сінь,
Нікне сонца ў чорным муту,
Хмаркі спуджана бягуць,
І з мінуты на мінуту
Сьвет затопіць тая жудзь.
А ён больш ляцець ня можа,
Страх яго апанаваў.
Толькі-ж чую — гэтак гожа
Хтось на Скрыпцы заграў.
І вярнулася зноў сіла
Страху скінуты гужы.
Азірнуўся — зноў магілы
І пахілы крыжы.
А на прыкладзе драўляным
Батыць — сівенькі дзядок,
Дзед Курыла, ў бел убраны,
Галаву схіліў набок
І ўсё грае, ды так гожа,
Як ніхто яшчэ ня граў.

Ці ня дзедка з падарожжа
Небу скаргу пасылаў
За дзіцятка, што марнее
Бяз прызору, без бацькоў,
Што ня песьціць і ня грэе
Ласка мацеры, братоў?
Слухаў хлопчык сьпеў нязнаны
І няспываны нікім,
І гайлісь сэрца раны,
Нікла крыўда перад ім.
А дзед грае, смыкам водзіць,
Плачуць струны і дрыжаць.
І такую жалбу родзіць,
Што ніхто ня мог стрываць:
І крыжы на дол прыпалі
І схінуўся верх лясоў.
І граць дзеду памагалі
Хорам згодных галасоў.
А Сымонка, як прыкуты,
Ня мог пальцам зварухнуць,
Ня мог гэтых чараў пачуць
Ні разьбіць, ні адхінуць;
Толькі-ж чуў, што ня ўздужае
Дый ня схоча далей жыць,
Бо то дзедка выклікае
Яго душу сапачыць.
Вось-вось ён ужо канае
І ўжо чую сьмерці ўзмах.
Ён ня плача, ня ўздыхае,
І яго не пашыбае
Ані жаласць, ані страх,
Ды ў той час, калі, здавалася,
Дух яго ўжо пакідаў,
Дзіва новае зноў сталася:
Дзед у скрыпку ўлез, прапаў.
І сама ўжо скрыпка грала,
Покі лопнула струна.
А як лопнула — прапала
Сну праявіна — мана.
Здрыгануўся, прахпіўся,
Галаву падняў Сымон.

„Гэта-ж толькі сон мне сьніўся!“
І галоўку зьвесіў ён.
Азірнуўся — скрыпка збоку;
Праўда, лопнула струна.
То-ж сапраўды, ненарокам,
Аж яшчэ гудзе яна!

Страшна, сьцішна хлопцу стала;
Увесь тросся ён, дрыжаў,
Песьня ў сэрцы не змаўкала,
Смутах гнеў у ёй гучаў.
Скрыпку ўзяў ён, азірнуўся,
Страх пашыў яго мацней,
Тут ён боязна прыгнуўся,
Ды з тых могілак — барыджэй,
Бег, пудліва азіраўся,
Ды зноў бег па камянях;
Толькі ў полі затрымаўся,
Пастаяў на растанцох
Пад тым крыжам, дзе дарогі
Секлі сьледам сваім сьлед
Ды праз нетры і разлогі
Беглі далей у белы сьвет.

Гэй, дарогі ў край шчаслівы!

Гэй дарогі

Паясы!

Колькі ножак праясьлі вы

Праз аблогі,

Праз лясы!

Гэй, дарогі, ніці-красна,

Тканкі кола

І зямлі!

Як зацята-безгалосна

Поўзверх долу

Вы ляглі!

Гэй, дарогі-пуцявіны.

Чый волі

Ву ганцы?

Што гамоняць каляны

І на полі

Растанцы?

Вы паведайце нам былі,

Што пісалі

Вам тут дні;

Няхай скажуць вашы мілі,

Як зьнікалі

Тут агні!

Няхай скажуць вашы далі,

Дзе зьвісае

Мгла-туман:

Што яны нам абяцалі?

Хто ня знае

Гэты зман!

Гэй, дарогі ў чыстым полі,

Ніці шэрыя зямлі!

Колькі к долі і нядолі

Ног людзкіх вы праясьлі!

Вышла-б казка, ды якая,

Каб маглі вы расказаць,

То, што й думка не згадае,

Што адным вам толькі знаць!

Над Сымонкам думкі ўюцца:

Што рабіць? Куды пайсці?

Ці назад дамоў вярнуцца,

Ці ў сьвет гора панясці

Ды вялікі сьвет бясконца,

А ён — толькі мушка ў ім,

Лёгка пыл у косках сонца,

У прасторы тонкі дым.

Чужаніца між сваімі,

„Непатрэбны дармад“,

Як пагодацца з чужымі?

Як сустрэне яго сьвет?

І да дому-ж ён ня пойдзе

Зьдзек цяпець і сьпіну гнуць,

Долю знойдзе ці ня знойдзе —

Гайда ў пуць, далёкі пуць!

(Далей будзе.)

Добра было-бы ўжываць пры восенскай ворцы плуг з паглыбчом. Тут дакая зямля наверх ня выкідваецца, а толькі ніжэйшыя слаі зямлі ўспульхваюцца. Замест паглыбча, можна ўжываць і авычайны сялянскі плуг, якім ралля арэцца два разы па адной баразне (ў два сьляды). Праходзячы з плугам другі раз па гатовай баразне, трэба старацца, каб зямля ня ўскідвалася на верх. Ворку гэту астаўляюць не забаранаванай на зіму, каб лепш раллю прабраў мароз.

Больш усяго на восенскую ворку аданваюцца коравыплоды і клубняплоды, як буракі, бульба і інш.

Думаецца, што ўсе спрэчкі аб тым, калі лепш араць пад ярыну—ўвосень, ці вясной—тут ня могуць мець месца.

Дык, сяляне, не запомніце пра гэту чарговую працу на полі.

Стары практык.

Весткі з Краю.

Вёска жадае беларускай школы.

(Браслаўшчына).

Польскія газеты вельмі часта падаюць тэндэнцыйныя весткі, асабліва эндэцкі „Dziennik Wileński“, што селяне-Беларусы зусім здавальняюцца польскай школай і беларускіх не жадаюць, што самі кіраўнікі беларускіх інстытутаў і таварыстваў накідываюцца сялянству з беларускай школай, і як-бы фікцыйна гэта часамі робяць перад уладамі.

Дык вось для прыкладу пакажам эндэцыі, што сама беларуская вёска дамагаецца сваёй школы і, што польскія байкатуе. А трэба ведаць, што ў Браслаўшчыне, асабліва ў Ёдкай воласьці найбольш праследаваюць мясцовыя ўлады Беларусаў-сялян за іх стойкасьць, сьведась і дамагаюць сваіх школаў.

Аднак гэта іх ня ўстрымлівае і не замінае ім ісьці да сваёй мэты.

Ёсьць у в. Шаўлянках беларуская прыватная школа, якая заложенная ў прошлым годзе, хаця была адкрыта ў сакавіку, аднак сабралася дзяцей 54 асобы.

У гэтым-жа школьным годзе, ад пачатку верасьня пачало хадзіць акуртна ў школу больш сотні дзяцей, і што-раз болей наплывае кандыдатаў, але дзеля недахопу вялікага памешканьня больш не прыймаюцца дзеці ў школу. Трэба ведаць, што зусім блізка ад Шаўлян у суседніх вёсках існуюць польскія школы, але існуюць яны бадай бяз вучняў, бо ўсе папераходзілі ў беларускую школу, не зважаючы на тое, што тут трэба плаціць за навуку. Нават шляхоцкія дзеці приходзяць вучыцца ў беларускай школе. Пры гэтым трэба адцеміць, што дзеці приходзяць у бел. школу за 3—4 вёрсты, пакідаючы ў сваіх вёсках польскія школы.

Паказалі на практыцы польскія школы нашаму сялянству, што з іх выходзіла дзіця, кончыўшы 6—7 аддзелаў зусім безграматым.

Цікава, што-б сказаў п. Обет з „Dziennika Wileńskiego“, глядзячы на такое зьявішча? Вось дае яму загваздак!

Дык гарой, Беларусы-сяляне за родную школу!

Хай нашы дзеткі будуць граматыны, а не калекі. Дамагайцеся ўсюды сваёй роднай школы, якая дасьць карысьць неацэненую вашым дзеткам, вам і ўсяму Беларускаму Народу.

Марвіч.

Усётні засудзілі.

(В-ка Дабучын, Пружанскага пав.).

Усе мы ведаем, як польскія ўлады адносяцца да беларускага руху наагул. Сьведасьць нацыянальнай Беларусі ім надта страшная, а вось дзеля гэтага, каб прыпыніць наш рух, нашны ворагі кідаюцца на розныя хітрасьці. Проплае зімы, ідуць з вечарыны нашны хлопцы засьпявалісвой нацыянальным гімн „Ад веку мы спалі і нас разбудзілі“, дык зьявіліся, што гэта сьпеў бэля „інтэрнацыяналу“ расейскага і вось, пасьля доўгай калатні, 6 верасьня пан судзьдзя пружанскі разгледзіў справу публічна, як гэта вымагалася з боку абвінавачаных. Ведама, публікай была выключна паліцыя. Пан судзьдзя, называючы абвінавачаных „камуністамі“, засудзіў усіх па 25 зл., а Янку Букача і Кірылу Шыманку за тое, што ў перадзе ішлі, знача „przewodniczący“, па 50 зл.,—знача ўдвая, як было наложана адміністрацыйнай. Ня ведама, ці то ў пана судзьдзі надобрыя законы, ці ў адміністрацыі... Усе доказы і запярэчаныя сьведкаў асталіся няважнымі; ведама, „крук круку вока ня выдаўбе“. На вёсцы наагул гэта тас ёсьць прынята, увечары моладзь сьпявае пасьля працы. Бо трэба ведаць, што добры сьпеў гэта таксама ступень да асьветы і нашай

сьведасьці. Дык-жа і ня чурайцеся яе, браточкі, ні ў пчасьці, ні ў жалбе. Ідзем усе Беларусы на змаганьне за сваю песьню, за сваю мову, за сваю школу і культуру, за сваё роднае наша Беларускае.

Сын Вёскі.

Цёмната.

(Шутаўічы, Ашм. пав.)

Пісалася ўжо ня раз у „С. Н.“ пра шутаўскіх Палікоў. Паслухайце яшчэ, хаця і няварта ўспамінаць аб такіх цнотках, але няхай сьвет знае, што і ў Шутаўічах ёсьць яшчэ цёмната. Ёсьць у нашай вёсцы „мікалаўская“ малалетка Рузя, каторая мае ўжо гадоў сорок. Здаецца, ўжо і розум павінна мець, але яго ні на грош няма. Нічога ня робіць, а толькі меліць языком, як пустым млыном і займаецца рознымі брахнямі. Брэша ўсяк на гурток Б. І. Г. і К. Сяброў абзывае беларускай басатой і шмат чаго іншага, каторага і пісаць няварта.

Думаецца, што гэта толькі адна, але ёсьць і другая, Гэля А. з каторай сьмех толькі бярэ. Кончыла яна ў Вільні нейкую ткацкую школу, цяпер займае пасаду недзе ў Польшы. Прыехаўшы дамоў на лета, ці якое сьвята, займаецца тым-жа самым, чым і вышэй успомненая Рузя. Прыехаўшы, на прыклад, у сваю вёску гавора, што ёй сьмярдзіць гэты край і яшчэ кажа, каб хто забіў аднаго Беларуса, дык паставіла-б 15 бутэляк гарэлкі. Проста аж ня верыцца, каб „адукаваная“ дзяўчына займалася такімі брахнямі.

Усё гэта сьведчыць, што сярод нас яшчэ караніцца цёмната і нясьведасьць. Трэба верыць, што яшчэ пройдзе гадоў у працы нашага гуртка Інстытуту і не астанецца ў Шутаўічах ніводнай цёмнай асобы.

Сякі-такі.

Ганьба нашай моладзі.

В. Шэні, Пружаншчына.

Пад той час, як частка нашай моладзі хадзеца за дабро Бацькаўшчыны, і некалькі сьведомых хлопцоў гніюць у польскіх вастрогах, большасьць атручваецца ў гарэлцы, разьбіваюць галовы; цягаюцца па суседніх вёсках шукаючы сабе „сабраццяў“ з якімі, як яны кажучь, праводзяць дні „вяселья“. Маладня братні! Гэта хутчэй дні атруты, дні страты безкарнага часу, падчас якога малады чалавек можа многа зрабіць дзеля дабра роднае старонкі... Як дайка глядзец чалавеку, які гатоў усё аддаць дзеля палепшаньня дабрабыту сямяжнікаў і які не баяўся пакутаваць, на гэтыя вяселья? Няма бібліятэкі, роднае школы, зямля ў асуднікаў, старонка ў руках чужынцаў, яро, якіх уелася да касьцей у сядняскую шню—пра гэта нашым блазенькам галава не баліць. А ідуць да пана на работу за некалькі грашоў у дзень. Наракаюць на кепскае жыцьцё. Знайце браточкі, што п'янства да дабра не даведзе. А табе „фэст“, як прэзэсу п'янства ганьба! ганьба! і яшчэ раз ганьба!

Мікалай Бедны.

Галілеюшы задзярані і празывані.

(Зарачы, Браслаўскага пав.).

Школьная ўлада, хочачы спалінізаваць Беларусаў, напрысылала на беларускія землі ў пачаткавыя школы вучыццель „галілеюшаў“. Вучыццель-жа Беларусаў проста павыкідвалі са школаў тлумачучыся тым, што Беларусы ня маюць адпаведных кваліфікацыяў. Як Беларус, то па іхвяму, паўна-ж ня мае кваліфікацыі. Затое вучыццель „галілеюшы“ надта выкваліфікаваны біць беларускіх дзяцей.

Як прыклад, магу тут успомніць, што ў школе ў Зарачы, Браслаўскага пав., ёсьць тры вучыццель і адзін з іх К.—„галілеюш“, каторы так „кваліфікуе“ вучняў па галовах кніжкам, ды рваньнем за вушы, што, тыя бедныя, без пары ўцякаюць са школы да хаты, акрамя таго яшчэ празывае дзяцей рознымі няпрызватнымі прозьвішчамі. Ня дрэнна было-б, каб школьны інспектар у Браслаўі п. Прухнік пагутарыў з „р. Romanem“ у справе біцьця дзяцей ды і даў яму школу „w rodzinnej Galilei“. Задзяракам і празывакам у нас ня месца.

Кароль Цыбук.

Угадоўцы.

(Пружаншчына).

Айцец Марцін Волкаў, быўшы балахоўскі ахвіцэр „господина Волков“ вось ужо некалькі тыдняў паехаў у Карлсбад лячыцца...

Што-ж тут, здаецца, даўнага? Захварэў ну і паехаў лячыцца.

Але справа выглядае зусім інакш.—Сьвяшчэньнік Марцін Волкаў вось ужо 4 гады па назначеньню „свышэ“ жыве ў м. Сельцу Пружанскага пав. і адпраўляець набажэньства для вялікага ў 15 тыс. душ прыходу. За ўвесь час сваёй „службы“ ён неяк вельмі ўжо спадабаўся і мясцовым каталіком і ўладзе. У той час, калі ўсё, магуцае на польскі выгляд, пе-

расьледуецца ўладамі, калі асабліва праваслаўныя Беларусы і духавенства так неавідзімыя „папамі“ М. Волкаў—гэта ідэал тутэйшага „панства“.

І калі нешта занядужаў айцец (ці „пав“—не разьбярэш) Волкаў, дык улада асыгнавала грошаў на лячэньне, ды яшчэ і ў заграбичных курортах! Даўна! Сапраўды-ж даўна ўсё робіцца на сьведзе. Калі амаль не на цэлы Пружанскі павет няма ані воднага доктара, акрамя ў самай Пружане, і селянін калі захварэў (што часцей яму здараецца, як папу), то або чакай сьмерці, або шукай якога дапатопнага знахара—улада ня зварочваець на гэта ніякае ўвагі, на гэта няма грошай, а вось таму хто ей карысны дык зараз-жа грошы знойдзецца... Ня тутэйшы.

Юрыдычныя парады

у Беларускам Інстытуце Гаспадаркі і Культуры.

Беларускі Інстытут Гаспадаркі і Культуры арганізаваў Юрыдычную Сэкцыю, якая мае на мэце даваць парады сялянству ў рожных справах, як цывільных, так і палітычных.

Юрыдычная Сэкцыя Інстытуту знаходзіцца пад кіраўніцтвам спецыялістага юрыста і затым парады будуць насіць цалком характар адвакацкіх парадаў. Парады можна атрымліваць на месцы ў Вільні асабіста, а таксама дарогай карэспандэнцыйнай. Кожная парада, як вусная, так і лістоваая каштуе 50 грошай. Незалежна ад парадаў Юрыдычная Сэкцыя Інстытуту, на жаданьне Інтэрэсантаў, можа арганізаваць судовую абарону ў цывільных і палітычных справах, якія разьбіраюцца, як на месцы ў Вільні, так і на правяцці.

Зварачвацца на адрэс: Вільня, Завальная 6—5, Беларускі Інстытут Гаспадаркі і Культуры, Юрыдычная Сэкцыя.

НАШАЯ ПОШТА.

Аляксейчыку Пётру. — Ваш ліст падаў ў кнігарню „Пагоня“—Завальная 7.

Клочку Язэпу. — Француская рэгістрацыя адбылася ў 1921 годзе, здаецца вясной.

Я. Закінутаму. — Вашыя расказы цяпер не зьявішчам з прычыны друку „Сымова Музыкі“. Пішце кароткія карэспандэнцыі.

Скроцкаму Ул., Гурскаму С. — Пробны нумар паслаў.

Міскевічу А. — Газэту пасылаем.

Дасталі ад:

Валожынскага староства — 2 зл.; Маслава Рыгора, Качана А. — па 1 зл.

КУТОК СЬМЕХУ.

Паліцыянт піша пратакол на гаспадара, што пускаў сабаку без катанца і кажа гаспадару: — Падпішы пад пратакол за сабаку. — Няхай сабака падпіша, бо я няпісьменны, — атказвае той.

Фруктовыя дрэвы (прышчэпы) і ягадныя кусты,

выгадаваныя на месцы ў садаводстве „Мазалёва“ МОЖНА ТАМ КУПІЦЬ У ВЯЛІКІМ ВЫБАРЫ.

Заказы прыймаюцца:

Вільня Завальная 6—2,

а таксама на месцы ў садаводстве.

— Цэны даступныя. —

У гэтым месяцы маюць выйсьці з друку

КАЛЕНДАРЫ на 1928г.

Календар кніжка, выданы Беларускім Інстытутам Гаспадаркі і Культуры.

Календар сьценны (адрыўны), выданы Т-вам „Пагоня“.

Зьмест календароў вельмі багаты і рожнародны. ЦЭНЫ на календары будуць самыя нізкія.

ЗАКАЗЫ НА КАЛЕНДАРЫ

просім прысылаць у кнігарні:

- 1) Кнігарня „Пагоня“—Вільня, Завальная 7.
- 2) Кнігарня Ст. Станкевіча—Вільня, Вострабамская 2.